



અવસરિયા અજવાળો રે

અવસરિયા અજવાળો રે, ઘટ-ઘડૂલા મંજાવો રે;
'દાદાજી'નો જન્મોત્સવ છે, કાયમ તિથિ-કલ્યાણક.

જય સચ્ચિદાનંદ રે, સત્મય શિવમ્ સોહમ્ રે;
સ્વમય શાની વિજ્ઞાની છે, શાશ્વત મુક્તક લક્ષામૃત.

શરણાયું ને ઢોલ્લક સંગે, 'કેસિયો'-ચાવી દાબો રે;
ભૂતિયા ભડકાટોને ભાંગે, 'આ' જન્માંતક હંતાણં.

'આ કરવું, તે ના કરવું', ભમ્મરડાની શક્તિ નથી;
'કર, કર'વાળા કર્તાભાવો, માથા ફોડી લમણાંઝક.

મોક્ષે જીવું હોય તો જ, કરવાનું કેં છે જ નહીં;
કર્તા થઈને કચકચ કરતાં, જીવ્વણ ભરણમ્ અજ્ઞાનમ્.

વાત પુરાણી પીંખો નહીં, ભેજાંનું કરશો ના દહીં;
કર્તાપદની કબર માથે, અકર્તાનાં અમર કફન.

'કોમ્પ્યુટર'માં 'કીડિંગ' ટાણે, આડી-ટેડી દાબીશ 'કી' (Key);
તારી સમજણ ભાવ પ્રમાણે, 'ટાઈપિંગ' થાશે 'પ્રોગ્રામિંગ'.


વ્યક્તિ માત્ર સ્વતંત્ર ભાવક, સમષ્ટિ આખી અ-પક્ષમ્;
અપના ભાવિ કર્મો-વૃત્તિ, ખોખાંવણી જો તૃતીયમ.

ભટકામણમાં કામણગારું, 'અકમજ્ઞાન' જ ઉદ્ધારક;
'દાદાઈ' સૂક્ષ્મ દરબારે, નિરાવણી મુક્તારંભ.

'ઓપિન્યન' ઉડાવો ને, ગાંઠો તોડી કરજો રે;
અધ્યામણ નિવારે વિરલ, દર્શન કેવળ વિધાયક.

શુભ નો-દ્રવ્યે સારાં ભાવો, વિશ્વાનંદી ઉપકારી;
એકાણુમો જન્મોત્સવ જો, ઝર-ઝર નિર્જર અ-કર્મક.

ખાદિમ, જિન્નાતો, પયગંબર, મૂળ માલિકને વંદે છે;
આચાર્યો ને ઉપાધ્યાયો, નમઃસ્કૃતે અરિહંતાણં.



આત્માનાં એકત્વ મિલનમાં, બુદ્ધિને યિજ્ઞવો રે;
આપણ સર્વે એક જ છૈયે, સ્વ-પર શુદ્ધક પ્રેમાનંદ.

‘હર્ષ’ હરખાતી હરમેશ, ‘દાદા’ ઝળકે પ્રત્યક્ષા;
કરુણા શ્રીનાં કિરપા-ધોધે, ભીજી બનશું સિદ્ધાણં. ---અવસરિયા...

